



देवांड में चौकी, चैनपुर में ऑटोटेरियम, नागपुर को तहसील भवन



खबर संक्षेप

वसुधा सामान्य ज्ञान स्पर्धा का परिणाम घोषित

अम्बिकापुर। वसुधा महिला मंच ने नवरात्रि के दौरान तीन वर्गों में आयोजित वसुधा सामान्य ज्ञान प्रतियोगिता का परिणाम घोषित किया है। मंच की संयोजिका सुश्री वंदना दत्ता ने बताया कि प्रतियोगिता के बालिका वर्ग में शासकीय कन्या शाला में कक्षा 12वीं की अर्निशा एवं 11वीं की श्रुति तिवारी ने प्रथम, आस्था गुप्ता ने द्वितीय तथा सबीना सिंह ने तृतीय स्थान पाया है जबकि शालिनी पाण्डेय एवं प्रतिभा गुप्ता का चयन सात्वता पुरस्कार के लिए किया गया है। चैत्र नवरात्रि की पंचमी तिथि पर 23 मार्च को दुर्गा मंदिर में आयोजित होने वाले जसगीत कार्यक्रम में प्रतियोगिता के विजेता प्रतिभागियों को सम्मानित किया जाएगा।

बोर्ड परीक्षा के दृष्टिगत ध्वनि विस्तारक यंत्रों पर पूर्णतः प्रतिबंध

बलरामपुर। छात्रोत्सव माध्यमिक शिक्षा मण्डल द्वारा आयोजित 10वीं एवं 12वीं की बोर्ड परीक्षा 20 फरवरी से प्रारम्भ हो रही है। प्रायः यह देखा जाता है कि विभिन्न दलों, संगठनों तथा आम जनता द्वारा ध्वनि विस्तारक यंत्रों का प्रयोग किया जाता है, जिसकी ऊंची आवाज से विद्यार्थियों की पढ़ाई में व्यवधान उत्पन्न होता है। उपरोक्त वर्णित तथ्यों पर विचार करते हुए कलेक्टर एवं जिला दण्डाधिकारी राजेश्वर कटारा द्वारा कोलालाल नियंत्रण अधिनियम 1985 की धारा-5 अंतर्गत प्रदत्त शक्तियों का प्रयोग करते हुए ध्वनि विस्तारक यंत्र (लाउडस्पीकर) को चलाया या चलवाया जाना पूर्णतः प्रतिबंधित किया गया है। विशेष परिस्थितियों में क्षेत्र के एसडीएम, तहसीलदार, नायब तहसीलदार से अनुमति उपरान्त ही मध्यम आवाज में लाउडस्पीकर का उपयोग किया जा सकेगा, किंतु रात्रि 10 बजे से प्रातः 6 बजे के बीच ध्वनि विस्तारक यंत्र के उपयोग पर पूर्णतया प्रतिबंध रहेगा।

जर्जर एनएच व समस्याओं को लेकर चक्का जाम की चेतावनी

अम्बिकापुर। एनएच 343 की जर्जर सड़क, नाला निर्माण, जल समस्या, अवैध प्लांटिंग, ब्यासटिंग से आ रही दरारों सहित आय समस्याओं को लेकर कांग्रेस ने आंदोलन और चक्का जाम की चेतावनी दी है। प्रदेश कांग्रेस कमेटी के सचिव शैलेन्द्र प्रताप सिंह ने इस संबंध में एसडीएम को ज्ञापन साँपा है। उन्होंने बताया कि एनएच 343 की हालत बेहद खराब है। जगह जगह गड्डे हैं और धूल उड़ रही है। कई स्थानों पर मिट्टी एवं धूल को सड़क के किनारे एवं मोड़ के पास डंप कर दिया गया है। रजपुरी के आगे बाहरी रिम रोड में वर्तमान स्थान पर नाले का निर्माण किया जा रहा है, जिससे कृषि भूमि को क्षतिग्रस्त बाधित हो रही है। इस कारण लगभग 100 स्थानीय किसान सीधे प्रभावित हो रहे हैं। रजपुर, असोला, राजपुर, देवगढ़ ग्राम पंचायतों में जल समस्या है। जल जीवन मिशन का कार्य होने के बाद भी पानी नहीं मिल पा रहा है। क्षेत्र में अवैध रूप से प्लांटिंग किया गया है और ब्यासटिंग की जा रही है जिससे घरों में दरार आ रही है। उन्होंने इस समस्याओं का निराकरण करने की मांग की है। मांग पूर्ण नहीं होने तक दिनों बाद आंदोलन व चक्का जाम करने की चेतावनी दी है।

सुने घर का ताला तोड़कर चोरों ने पार किया जेवर एवं बर्तन

अम्बिकापुर। चोरों ने वसुंधरा विहार एवं हाउसिंग बोर्ड कॉलोनी के सुने घरों का ताला तोड़कर सोने-चांदी के जेवर सहित अन्य कीमती सामानों को पार कर दिया है। चोरी की घटना से कालोनी वासी भयभीत हैं। इसके पूर्व चोरों ने हाउसिंग बोर्ड कॉलोनी के सुने मकानों का ताला तोड़कर चोरी की थी। जननकारी के अनुसार वसुंधरा विहार कॉलोनी निवासी निशान हेदर किसी काम से 12 फरवरी को परिवार सहित बिलासपुर गए थे तथा 15 फरवरी को सुबह वापस लौटे तो घर के मुख्य द्वार का ताला टूटा देख हैरान हो गए। भीतर घुसे तो अलमारी खुली थी तथा चोरों ने अलमारी में रखा सोना का हार, दो अंगूठी, झुमके, मांगटीका, चांदी के पाजेंब, पीतल का बर्तन सेट एवं महंगे कपड़े पार कर दिए थे। पीड़ित ने घटना की रिपोर्ट गांधीनगर थाने में दर्ज कराई है। चोरों ने 4 दिन पूर्व सरगवां स्थित हाउसिंग बोर्ड कॉलोनी स्थित 2 सुने घरों का ताला तोड़कर चोरी की घटना को अंजाम दिया था।

हरिभूमि न्यूज़ | अम्बिकापुर/कुसमी

एसडीएम और उसके गुर्गों की पिटाई से ग्रामीणों की मौत के बाद बलरामपुर जिले में प्रशासनिक कार्रवाई और कार्यशैली सुधारों के घेरे में आ गई है। इस घटना के बाद क्षेत्र के लोगों में भारी आक्रोश है। वहीं आदिवासी समाज के ही कांग्रेस ने भी इस मामले को लेकर प्रशासनिक टीम पर ही अवैध उत्खनन और परिवहन कराने का आरोप लगाते हुए कार्रवाई की मांग की है। इस घटना के बाद अभी भी क्षेत्र में रोष का माहौल है और स्थिति को देखते हुए पुलिस प्रशासन द्वारा बड़े पैमाने पर सुरक्षा बल को तैनात किया गया है।

बता दें कि 15 फरवरी की रात एसडीएम करुण डहरिया व विक्की सिंह, मंजीत कुमार यादव एवं सुदीप यादव द्वारा की गई मारपीट में कोरंधा थाना अंतर्गत ग्राम हंसपुर निवासी 62 वर्षीय बुजुर्ग राम उर्फ रामनरेश की मौत हो गई जबकि अजीत राम व आकश अग्रिया गंभीर रूप से घायल हो गए। इस मामले में अब तक जो जानकारी आई है उसके अनुसार ग्रामीणों की पिटाई अवैध बॉक्ससाइट उत्खनन और परिवहन का विरोध करने के कारण की गई। ग्रामीणों ने रविवार की देर शाम



चक्काजाम करते आक्रोशित ग्रामीण, इनसेट में मृतक।

संतुलित मानसिकता के साथ चलना अनिवार्य: टीएस

इस मामले को लेकर पूर्व डिप्टी सीएम टीएस सिंहदेव ने कहा कि जब आपको अधिक मिलते हैं आसकर कार्यपालिका के, तो आपको एक संतुलित मानसिकता से लेकर चल पाना कभी कभी कुछ लोगों के लिए बहुत कठिन महसूस होने लगता है, मगरानी करने लगते हैं। ये वही अधिकारी हैं जिन्होंने धान खरीदों के समय बनी बनावी सुख सड़क को जैसीबी से खुदवा दी थी की गाड़ी इधर से उधर ना जाए। इस प्रकार के मगरानी की अंतर मानसिकता है तो कहीं ना कहीं बड़ी चूक होने की पूरी संभावना रहती है। हर प्रशासनिक अधिकारी को एक संतुलित मानसिकता रखना अनिवार्य होता है वर्यो कि उनके पास कार्यपालिका की शक्तियां होती हैं। एक थानेदार प्रधानमंत्री से लेकर किसी भी व्यक्ति को 48 घंटे तक थामे में बैठा सकता है। इसलिए जहां इतने अधिकार होते हैं उसका विवेकपूर्ण और संतुलित मानसिकता से उपयोग करना एक अनिवार्यता है। जब कार्यपालिका की जवाबदेहियां होने के बाद आपको लगता है की आप जो चाहे कर सकते हैं तो इस प्रकार की चूक हो जाती है। सुख इस घटना की जानकारी मिलने के बाद मैंने आईजी, एसपी से बात की थी। जिला कांग्रेस के हमारे साथी भी घटना स्थल पर गए थे।

सीमावर्ती ग्राम सेमी जोगला और घुंघरुपाट क्षेत्र में चल रहे अवैध बॉक्ससाइट व परिवहन का विरोध किया था और एक बॉक्ससाइट लोड वाहन को पकड़ लिया था। इसी बॉक्ससाइट व परिवहन का विरोध

होनी चाहिए कड़ी कार्रवाई: अमरजीत

एसडीएम की पिटाई से ग्रामीणों की मौत को लेकर पूर्व मंत्री और आदिवासी नेता अमरजीत भगत ने कहा कि हंसपुर गांव में बॉक्ससाइट के अवैध उत्खनन और परिवहन को लेकर विवाद था। लोगों की शिकायत है की उत्खनन और परिवहन में प्रशासनिक टीम भी मिली हुई है। इस कार्य में एसडीएम, तहसीलदार शामिल हैं। जब ग्रामीणों ने अवैध परिवहन में लगे वाहन को खड़ा करवा दिया तो एसडीएम अपने लोगों के साथ वाहन को छुड़ाने गए थे। इस दौरान एक व्यक्ति की रॉड से पिटाई कर हत्या की गई और दो घायल हैं। अगर कोई विवाद था तो एसडीएम को कानूनी कार्रवाई करनी थी। उन्हें किसने यह अधिकार दे दिया की किसी की जान ले ली जाए। अगर इस सरकार में प्रशासन किसी की जान से खेल रहा है तो ग्रामीण किसके पास जाए। लोगों के रक्षा, सुरक्षा की जिम्मेदारी प्रशासन की होती है। सौधम से आग्रह है की इस मामले में लापतापत्ती करने और पर्दा डालने की जरूरत नहीं है। इस मामले में सख्त कार्रवाई होनी चाहिए।

छुड़ाने के लिए एसडीएम व खनिज माफिया गांव में गए हुए थे। अधिकारियों ने ग्रामीणों को ही खनिज पकड़ने वाला मानकर उनकी पिटाई शुरू कर दी। इसी मारपीट में एक बेकसूर बुजुर्ग

मैनपाट महोत्सव के समापन में बॉलीवुड की गायिका कनिका कपूर ने दी प्रस्तुति

हरिभूमि न्यूज़ | अम्बिकापुर

सरगुजा के मैनपाट में पर्यटन को बढ़ावा देने के लिए शुरू किए गए तीन दिवसीय मैनपाट महोत्सव का समापन रविवार की देर शाम किया गया। महोत्सव के समापन समारोह में मुख्य अतिथि के रूप में सरगुजा सांसद चिंतामणि महाराज शामिल हुए। खास बात यह है कि महोत्सव के समापन में बॉलीवुड की सुप्रसिद्ध गायिका कनिका कपूर ने प्रस्तुती दी। बता दें कि सरगुजा के मैनपाट में पर्यटन को बढ़ावा देने के उद्देश्य से रोपाखार में तीन दिवसीय मैनपाट महोत्सव का आयोजन 13 से 15 फरवरी तक किया गया था। इस महोत्सव का उद्घाटन प्रदेश के मुख्यमंत्री विलासू देव साय ने किया जबकि समापन समारोह में मुख्य अतिथि के सरगुजा सांसद चिंतामणि महाराज शामिल हुए। इस दौरान सांसद ने कहा कि यह महोत्सव केवल सांस्कृतिक आयोजन नहीं, बल्कि सरगुजा की पहचान और गौरव का प्रतीक है। सौधम द्वारा जिले को दी गई सौगातों से क्षेत्र में अधोसंरचना और पर्यटन को नई दिशा मिलेगी। वहीं देर शाम कार्यक्रम में समापन में मुख्य आकर्षण के रूप में बॉलीवुड की सुप्रसिद्ध गायिका कनिका कपूर की लाइव प्रस्तुति ने समापन समारोह को यादगार बना दिया। कनिका



कपूर ने अपने लोकप्रिय गीत चिट्ठियां कलाइयां, बेबी डॉल, यार ना मिले सहित कई सुपरहिट बॉलीवुड गीतों की प्रस्तुति दी, जिस पर हजारों की संख्या में उपस्थित दर्शक झूम उठे। महोत्सव स्थल तालियों और उसाह से गुंजता रहा। कार्यक्रम में रायगढ़ के कलाकार राकेश शर्मा ने भक्ति, सूफी एवं लोकगीतों की प्रस्तुतियों से दर्शकों को मंत्रमुग्ध कर दिया। स्थानीय कलाकारों में राहुल मण्डल, मानवी भगत, जय किशन विश्वास, शिवम सिन्हा सहित अन्य प्रतिभाओं ने अपनी सशक्त प्रस्तुतियों से दर्शकों की सराहना प्राप्त की। अन्य जिलों से आए कलाकारों में कोरिया जिले के सचिन्द्र कुमार एवं मनेन्द्रगढ़ की जसमीत कौर ने गीत-संगीत की मनमोहक प्रस्तुति दी। बिलासपुर की नृत्यांगना ज्योति श्री वैष्णव ने

कथक नृत्य की उत्कृष्ट प्रस्तुति देकर शास्त्रीय नृत्य की गरिमा को मंच पर साकार किया। आनंद कुमार गुप्ता मदारी आर्ट ग्रुप द्वारा प्रस्तुत भजन, संगीत एवं लोकनृत्य ने भी दर्शकों का भरपूर मनोरंजन किया। विविध सांस्कृतिक विधाओं का समावेश महोत्सव को बहुरंगी और बहुआयामी स्वरूप प्रदान करता रहा। इस दौरान समाारोह में विधायक सीताराम राम कुमार टोप्यो, कलेक्टर अजीत वसंत, जिप सदस्य रतनी नाग, जनपद अध्यक्ष संतोषी पैकड़ा, उपाध्यक्ष अनिल सिंह, सरपंच श्री सुखुराम, आलोक दुबे, रजनीश पाण्डेय, एसएसपी राजेश अग्रवाल, डीएफओ अमिषेक जोषावत, जिप सीईओ विनय कुमार अग्रवाल, अपर कलेक्टर सुनील नायक, एएसपी अमोलक सिंह हिल्लो सहित अन्य मौजूद थे।

खलिबा में वन विभाग की भूमि पर अतिक्रमण नए स्थान पर खोद दिया सीपीटी

हरिभूमि न्यूज़ | अम्बिकापुर

शहर से लगे ग्राम खलिबा में ग्रामीणों ने वन विभाग की कार्यशैली पर सवाल उठाते हुए गंभीर आरोप लगाए हैं। ग्रामीणों ने इस सम्बन्ध में मुख्य वन संरक्षक को ज्ञापन साँपते हुए बीट गार्ड और रेंजर पर पर मनमानी करने और नए स्थान पर सीपीटी गड्डा खोदकर जमीन पर अतिक्रमण करने की शिकायत की है। इधर इस मामले में सीसीएफ ने भी ग्रामीणों की सुनवाई के बाद जांच के निर्देश डीएफओ को दिए हैं। बता दें की सोमवार को ग्राम खलिबा के ग्रामीण आरटीआई कार्यकर्ता डॉ. डीके सोनी के साथ मुख्य वन संरक्षक कार्यालय पहुंचे थे। इस दौरान उन्होंने सीसीएफ को ज्ञापन साँपने के साथ ही आरोप लगाया कि खलिबा में बीट गार्ड और रेंजर द्वारा पुराने सीपीटी गड्डे की खुदाई ना कर गांव के कुछ लोगों से मिलीभगत कर लगभग 20 एकड़ जमीन को छोड़कर नई जगह पर सीपीटी गड्डे खोद दिया



शिकायत करने पहुंचे ग्रामीण।

गया। ग्रामीणों के आने जाने के निस्तार के रास्ते को बंद कर दिया गया। इस तरह की मनमानी का लेकिन रेंजर एवं फरिस्ट गार्ड ने उनकी सुनवाई करने के बदले उल्टा ग्रामीणों को ही धमकी दी। अधिवक्ता और आरटीआई कार्यकर्ता डॉ. डीके सोनी ने इस मामले में मुख्य वन संरक्षक दिलराज प्रभाकर से कार्रवाई की मांग की जिसके बाद सीसीएफ श्री प्रभाकर ने मामले को गंभीरता से लेते हुए जांच के निर्देश प्रभारी डीएफओ श्वेता कंबोज दिए हैं।

की जाएगी कार्रवाई

खलिबा क्षेत्र में वन विभाग के मुखंड पर कुछ लोगों द्वारा अतिक्रमण किए जाने और पूर्व में बने सीपीटी को छोड़कर नया सीपीटी बनाए जाने की शिकायत की गई है। ग्रामीणों ने अतिक्रमण खाली कराने की मांग की। इस मामले में डीएफओ को जांच के निर्देश दी गए हैं। यदि इसमें कोई अधिकारी कर्मचारी संलिप्त पाया जाता है तो उसके नियमावली कार्रवाई की जाएगी। अतिक्रमण को भी जांच के बाद खाली करवा जाएगा। -दिलराज प्रभाकर सीसीएफ

एसजीजीयू के कुलपति प्रो.लाकपाले ने की हरिभूमि से चर्चा

विवि की अधोसंरचना का विकास पहली प्राथमिकता

हरिभूमि न्यूज़ | अम्बिकापुर

संत गहिरा गुरु विवि मूलभूत सुविधाओं की कमी से जूझ रहा है। विवि के भूकुरा परिसर में प्रशासनिक कार्यालय का संचालन प्रारंभ कर दिया गया है लेकिन वहां आवश्यकता के अनुरूप बैठने तक की व्यवस्था नहीं है। शिक्षण विभागों का संचालन एक स्कूल के भवन में किया जा रहा है। भूकुरा परिसर में प्रशासनिक कार्यालय सहित अन्य भवनों का निर्माण लम्बे समय से अधूरा पड़ा है। मेरी पहली प्राथमिकता विवि के इन्फ्रास्ट्रक्चर को दुरुस्त करना एवं शिक्षण विभागों को साधन संपन्न बनाना है।

शैक्षिक व्यवस्था को गुणवत्तापूर्ण बनाना है। उक्त बातें संत गहिरा गुरु विवि के नवनियुक्त कुलपति प्रो.राजेंद्र लाकपाले ने हरिभूमि से चर्चा के दौरान कही। उन्होंने कहा कि विवि का भूकुरा परिसर पहाड़ी का हिस्सा है। कहीं ऊंची पहाड़ी है तो कहीं गहरी खाई। परिसर का 90 फीसदी से अधिक हिस्सा पथरीला एवं उबड़-खाबड़ है। परिसर में समतल भूमि नहीं होने के कारण कोई भी निर्माण कठिन एवं काफी खर्चीला है। पहाड़ काटकर भूमि को समतल बनाना भी बेहद कठिन कार्य है। भवनों के अभाव में प्रशासनिक एवं शैक्षिक गतिविधियों पर विपरीत



प्रभाव पड़ रहा है। इस संबंध में मैंने स्वयं मुख्यमंत्री से मिलकर स्थितियों से अवगत कराया है। उन्होंने आगामी बजट में अधूरे भवनों के निर्माण के लिए राशि का प्रावधान करने का आश्वासन दिया है। कुलपति श्री लाकपाले ने बताया कि शिक्षण विभागों को साधन संपन्न बनाने के उद्देश्य से भूकुरा परिसर में शिफ्ट किया जा रहा है। फार्मसी विभाग का संचालन पुराने

प्रशासनिक भवन में किया जा रहा है। यूटीडी के अन्य विभागों को भूकुरा परिसर स्थित यूटीलिटि बिल्डिंग में शिफ्ट करने की तैयारियां अंतिम चरण में हैं। यूटीडी का विस्तार करने के उद्देश्य से आगामी शिक्षा सत्र से अर्थात् संस्कृति विभाग, एमबीए, रूरल टेक्नोलॉजी, ललित कला एवं आर्टिफिशियल इंटेलिजेंस की पढ़ाई प्रारंभ करने की अनुमति शासन से मांगी गई है। विवि ने 110 करोड़ के बिरसामुंडा जनजातीय अनुसंधान केंद्र तथा 50 करोड़ के आर्यावर्त संस्कृति संग्रहालय निर्माण का प्रस्ताव केंद्र सरकार को भेजा है। इन संस्थानों की स्वीकृति मिलने से हमारी

संस्कृति को सहेजने एवं शोध के अवसर मिलेंगे। उन्होंने बताया कि अनुसंधान को बढ़ावा देने के उद्देश्य से एसजीजीयू एक सेंट्रल लैब बनाने का प्रयास कर रही है जिसमें शोध अनुसंधान के लिए बड़े उपकरण उपलब्ध कराए जाएंगे। खेल गतिविधियों को बढ़ावा देने के उद्देश्य से भूकुरा परिसर में 50 लाख की लागत से एक स्पोर्ट्स कॉम्प्लेक्स बनाने का प्रस्ताव शासन को भेजा गया है। स्पोर्ट्स कॉम्प्लेक्स में बैडमिंटन कोर्ट, जिम सहित अन्य खेल सुविधाएं विकसित की जाएगी। भूकुरा परिसर की आंतरिक सड़कों के निर्माण का भी प्रस्ताव शासन को भेजा गया है।

सरगुजा में 17 हजार छात्र छात्राएं देगी बोर्ड परीक्षा

अम्बिकापुर। छात्रोत्सव माध्यमिक शिक्षा मंडल के तहत बोर्ड परीक्षाओं के संचालन हेतु गोपनीय सामग्रीयों का वितरण किया गया। कड़ी सुरक्षा व्यवस्था के बीच केन्द्राध्यक्ष व सहायक केन्द्राध्यक्ष को गोपनीय सामग्री प्रदान की गई और पुलिस की कड़ी निगरानी में परिपत्रों को सुरक्षित थाना व चौकी तक पहुंचाया गया है। बता दें की इस बार छात्रोत्सव माध्यमिक शिक्षा मंडल की बोर्ड परीक्षाएं 20 फरवरी से शुरू हो रही हैं। हायर सेकेंडरी स्कूल की परीक्षा 21 फरवरी से लेकर 13 मार्च तक चलेंगी। परीक्षाएं सुबह 9 बजे से दोपहर 12.15 तक चलेंगी। परीक्षा के लिए जिले में कुल 75 परीक्षा केंद्र बनाए गए हैं। सरगुजा जिले में इस बार हाईस्कूल के 9,731 तथा हायर सेकेंडरी के 8,025 परीक्षार्थी पंजीकृत हैं इस प्रकार कुल 17,756 विद्यार्थी बोर्ड परीक्षा में सम्मिलित होंगे। परीक्षा के संचालन हेतु स्कूल शिक्षा विभाग द्वारा तैयारियां पूर्ण कर ली गई हैं और नकल प्रकरण के लिए उड़न दस्ता दलों का गठन किया गया है। इस बार 16 फरवरी को स्कूल शिक्षा विभाग द्वारा बोर्ड परीक्षाओं की गोपनीय सामग्री का वितरण सम्बन्ध संस्था शासकीय बहुउद्देशीय उच्चतर माध्यमिक विद्यालय से किया गया। इस दौरान जिला प्रशासन से डिप्टी कलेक्टर के साथ ही जिला शिक्षा अधिकारी दिनेश झा, रवि शंकर पाण्डेय सहित अन्य अधिकारियों की मौजूदगी में 75 परीक्षा केंद्रों के केन्द्राध्यक्ष-प्राचार्य को गोपनीय सामग्री प्रदान की गई। गोपनीय सामग्री को पेटियों में बंदकर पुलिस की कड़ी सुरक्षा व्यवस्था के बीच रवाना किया गया। गोपनीय सामग्री निर्धारित रूप में 7 के अक्टूबर 1 से 4 अक्षर बल की सुरक्षा में बन्द के माध्यम से परिवहन कर संबंधित थाना-चौकी पहुंचाई गई जिन्हें अब परीक्षा के दिन ही निकाला जाएगा।



खबर संक्षेप

अमय कुमार साहू बने भाजपा पिछड़ा वर्ग मोर्चा उपाध्यक्ष

अम्बिकापुर। भाजपा जिलाध्यक्ष भारत सिंह सिसोदिया की सहमति से भाजपा पिछड़ा वर्ग मोर्चा जिलाध्यक्ष राकेश कुमार गुप्ता द्वारा भाजपा



पिछड़ा वर्ग मोर्चा के विभिन्न पदाधिकारियों की घोषणा की गई। इसी क्रम में अभय कुमार साहू को भाजपा पिछड़ा वर्ग मोर्चा का उपाध्यक्ष नियुक्त किया गया है। नियुक्ति की घोषणा होते ही समर्थकों में हर्ष की लहर दौड़ गई। अभय साहू लंबे समय से भाजपा संगठन से सक्रिय रूप से जुड़े हुए हैं और विभिन्न कार्यक्रमों व अभियानों में अपनी महत्वपूर्ण भूमिका निभाते रहे हैं। संगठन के प्रति उनकी निष्ठा और सक्रियता को देखते हुए पार्टी नेतृत्व ने उन्हें यह महत्वपूर्ण जिम्मेदारी सौंपी है। अभय साहू ने कहा कि वे पार्टी नेतृत्व के विश्वास पर खरा उतरने का पूरा प्रयास करेंगे और अपने दायित्वों का निर्वाहन पूरी जिम्मेदारी एवं ईमानदारी के साथ करेंगे। उन्होंने कहा कि वे संगठन को मजबूत करने और पिछड़ा वर्ग मोर्चा की गतिविधियों को जन-जन तक पहुंचाने के लिए निरंतर कार्य करेंगे।

महाविद्यालय के वार्षिक उत्सव में एकपक्षीय निमंत्रण का आरोप, एनएसयूआई ने सौंपा ज्ञापन

मदनपुर। सिलफिकली महाविद्यालय के वार्षिक उत्सव में एकपक्षीय निमंत्रण का एनएसयूआई ने आरोप लगाया है तथा कुलपति के नाम ज्ञापन सौंपा। सिलफिकली महाविद्यालय में आयोजित वार्षिक उत्सव कार्यक्रम को लेकर विवाद खड़ा हो गया है। एनएसयूआई पदाधिकारियों ने आरोप लगाया है कि कार्यक्रम में एक ही पार्टी विशेष के लोगों को आमंत्रित किया गया, जिससे महाविद्यालय का शैक्षणिक और सामाजिक संतुलन प्रभावित हुआ है। एनएसयूआई के ब्लॉक अध्यक्ष यश दास ने कहा कि महाविद्यालय जैसे शैक्षणिक संस्थान में किसी भी प्रकार का विभवापत उचित नहीं है। एनएसयूआई के पदाधिकारियों ने सरगुजा विश्वविद्यालय के कुलपति राजेंद्र लखपाल के नाम ज्ञापन सौंपा तथा पूरे मामले की निष्पक्ष जांच कर उचित कार्रवाई की मांग की। ज्ञापन सौंपने के दौरान सुंदर गुप्ता, वैभव पांडे, रजत पांडे एवं रोहित तिवारी सहित अन्य मौजूद रहे।

पीएम श्री केंद्रीय विद्यालय के विद्यार्थियों की खेल उपलब्धियों से बड़ा गौरव



अम्बिकापुर। पीएम श्री केंद्रीय विद्यालय के विद्यार्थियों ने विभिन्न खेल प्रतियोगिताओं में उत्कृष्ट प्रदर्शन कर विद्यालय, नगर एवं जिले का नाम रोशन किया है। सरगुजा ओलंपिक के अंतर्गत आयोजित जिला स्तरीय खो-खो प्रतियोगिता में विद्यालय की टीम ने पांच टीमों के बीच कड़े मुकाबले में प्रथम स्थान प्राप्त किया। इस जीत के साथ विजेता खो-खो टीम जिले का प्रतिनिधित्व राज्य स्तरीय प्रतियोगिता में करेगी। इसी क्रम में बैडमिंटन स्पर्धा में छात्र करण मेहरा ने शानदार खेल का प्रदर्शन करते हुए पहला स्थान हासिल किया। इसके अतिरिक्त, ओपन नेप्शनल स्पर्धा में क्वानकिंडो खेल में छात्रा एंजलरोश खाखा ने प्रथम स्थान प्राप्त कर अंतरराष्ट्रीय प्रतियोगिता के लिए चयनित होकर विद्यालय को गौरवान्वित किया। उल्लेखनीय है कि केंद्रीय विद्यालय संगठन द्वारा आयोजित राज्य स्तरीय प्रतियोगिता में केंद्रीय विद्यालय की अंडर-17 टीम ने प्रथम स्थान तथा अंडर-14 टीम ने द्वितीय स्थान प्राप्त किया था। अंडर-17 वर्ग के कई खिलाड़ियों ने केंद्रीय विद्यालय संगठन की राज्य स्तरीय टीम की ओर से राष्ट्रीय स्तर की प्रतियोगिता में भी भाग लिया। विद्यालय में आयोजित सम्मान समारोह में विद्यालय के प्राचार्य राजेश प्रसाद ने विजेता खिलाड़ियों को सम्मानित करते हुए उनके प्रयास, अनुशासन एवं उपलब्धियों की सराहना की। सभी उपलब्धियों के पीछे विद्यालय के कोच के कुजूर एवं उमेश मंडल का योगदान विशेष रूप से सराहनीय रहा।

कीटनाशक पीने से गंभीर युवती की गई जान

अम्बिकापुर। सामरी थाना अंतर्गत ग्राम डूमर पाठ निवासी कुमारी सुगंती आ. कुर्वर (20 वर्ष) 20 जनवरी को घर में अकेली थी जबकि परिजन बाहर काम करने गए थे। दोपहर 3 बजे परिजन घर पहुंचे तो देखा युवती उल्टी कर रही थी। परिजन ने पृष्ठताछ की लेकिन युवती कुछ नहीं बताई। 23 जनवरी को युवती की तबीयत ज्यादा खराब हो जाने पर परिजन उसे कुसमी अस्पताल में भर्ती कराया। चिकित्सकों ने युवती की हालत गंभीर होने पर मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात लाश का पोस्टमार्टम कराकर परिजन के सुपुर्द किया है।

इनोवा टी टक्कर से गंभीर वृद्धा की उपचार के दौरान मौत

अम्बिकापुर। लुण्डा थाना अंतर्गत ग्राम खजूरपारा निवासी मझली नगेंसिया पति चोट राम (68 वर्ष) रविवार को पुराना घर से नया घर पैदल जा रही थीं जैसे ही नया घर के समीप मुख्य मार्ग पर पहुंची तभी विपरीत दिशा से आ रहे इनोवा क्रमांक सीजी 15 ईसी 2775 का चालक कुतुम अंसारी ने लापरवाही पूर्वक चलाते हुए वृद्धा को टक्कर मार दी। दुर्घटना में वृद्ध सिर में चोट लगने से गंभीर रूप से घायल हो गईं। परिजन वृद्धा को मेडिकल कॉलेज अस्पताल में भर्ती कराया जहां उपचार के दौरान आजात मौत हो गई। सूचना पर पुलिस ने मर्ग कायम करने के पश्चात लाश का पोस्टमार्टम कराकर परिजन के सुपुर्द किया है।

हर साल बढ़ रही कालातीत ऋण की राशि किसानों ने रोक लिया कृषि ऋण का 216 करोड़ धान विक्रय के माध्यम से मात्र 62 फीसदी वसूली

हरिभूमि न्यूज ▶▶ अम्बिकापुर

कृषि ऋण का भुगतान नहीं करने से जिला सहकारी केंद्रीय बैंक की वित्तीय स्थिति पर विपरीत प्रभाव पड़ रहा है। सरगुजा के किसानों ने पिछले 6 सालों से बैंक का 387 करोड़ रूपए से अधिक ऋण राशि को रोक रखा है वहीं पिछले साल के कृषि ऋण का भुगतान नहीं कर पा रहे हैं। राशि की कमी से जुड़ रहे बैंक प्रबंधन ने सहकारी समितियों को बकाया ऋण वसूली के लिए सख्ती करने का निर्देश दिया है।

कृषि क्षेत्र के विकास एवं कृषकों को समय पर खेतों के साधन उपलब्ध कराने के उद्देश्य से बैंकों के माध्यम से कृषि ऋण देने की व्यवस्था की है। सहकारी समितियों से जुड़े होने के कारण अधिकांश किसान जिला सहकारी केंद्रीय बैंक से कृषि ऋण लेते हैं। योजना के तहत निर्धारित अवधि में कृषि ऋण का भुगतान करने पर किसानों को ब्याज का भुगतान नहीं करना पड़ता वहीं समय पर भुगतान नहीं मिलने पर बैंक ब्याज के साथ ही दण्ड राशि भी वसूलता है। पूर्व में बैंक खरीफ एवं रबी फसल के लिए एक बार कृषि ऋण स्वीकृत करता था लेकिन आर्थिक गड़बड़ियों को रोकने अब अलग-अलग ऋण राशि स्वीकृत करने के साथ ही 60 फीसदी नगद एवं 40 फीसदी



किसानों तक पहुंचती है कर्ज की राशि

किसानों को कृषि ऋण उपलब्ध कराने जिला सहकारी केंद्रीय बैंक अपेक्ष बैंक से अपनी क्रेडिट लिमिट के अनुसार हर साल कर्ज लेता है तथा सहकारी समितियों के किसानों को कृषि ऋण देने के लिए ऋण पर राशि उपलब्ध करता है। बैंक अपनी साख बचाने वसूली गई राशि में अन्य उत्रों की कमाई मिलकर निर्धारित समय में कर्ज राशि का भुगतान करता है। बैंक भुगतान किए गए ऋण राशि पर बैंक को ब्याज अनुदान देता है जबकि कालातीत ऋण पर समितियां 14 फीसदी की दर से दण्ड ब्याज वसूलती हैं। समय पर ऋण राशि का भुगतान नहीं मिलने पर बैंक अपनी कमाई से ऋण राशि का भुगतान करता है जिसके कारण बैंक को भारी आर्थिक क्षति उठानी पड़ती है।

193 करोड़ का ऋण कालातीत

वर्ष 2018 में तत्कालीन कांग्रेस सरकार ने किसानों के कृषि ऋण को पूरी तरह माफ कर दिया था। फिर से कर्ज का बोझ उतरने से किसानों को काफी राहत मिली थी। ऋण माफी के बाद हर साल कालातीत ऋण राशि बढ़ने के कारण सहकारी समितियों एवं बैंक पर आर्थिक दबाव बढ़ते जा रहा है। पिछले सात सालों में बैंक का कालातीत ऋण बढ़कर 193 करोड़ 88 लाख 71 हजार पहुंच गया है। कालातीत ऋण में इस साल और अधिक वृद्धि होने की संभावना जलाई जा रही है। समिति प्रबंधकों का कहना है कि किसान सरकार से एक बार फिर ऋण माफी मिलने की उम्मीद में किसान ऋण राशि भुगतान करने में रुचि नहीं ले रहे हैं तथा अपनी उपज भी दूसरे किसानों के माध्यम से बेच रहे हैं।

सामग्री के नियम में बदलाव कर 70 सामग्री देने का निर्णय लिया है। फीसदी नगद एवं 30 फीसदी राशि की गत वर्ष जिला सहकारी बैंक ने

एकीकृत सरगुजा के सभी पांच जिलों के किसानों को 365 करोड़ 10 लाख 98 हजार का कृषि ऋण प्रदान किया था। किसान धान समितियों में धान विक्रय के दौरान लिंकिंग के माध्यम से कृषि ऋण का भुगतान करते हैं। धान विक्रय के दौरान मात्र 62 फीसदी किसानों ने लिंकिंग के माध्यम से ऋण राशि का भुगतान किया जबकि ऋण वसूली से बचने अन्य किसान अपनी उपज बेचने समितियों में नहीं पहुंचे। लिंकिंग के माध्यम से बलरामपुर के किसानों से मात्र 43.82 फीसदी जबकि एमसीबी जिले के किसानों से सर्वाधिक 91.30 फीसदी राशि का भुगतान किया। सरगुजा के किसानों ने 39 फीसदी एवं सूरजपुर के किसानों ने 28 फीसदी ऋण राशि रोक ली। बड़ी संख्या में किसानों ने ऋण का भुगतान नगद किया है लेकिन यह राशि भी 15 करोड़ में सिमट गई है। किसानों ने 216 करोड़ 29 लाख 69 हजार रूपए ऋण का भुगतान रोक दिया है जिसका ब्याज सहकारी समितियों को भुगतान करना पड़ रहा है।

समितियों को प्रकरण बनाने के निर्देश

कालातीत ऋण की वसूली के लिए सहकारी समितियों को ऋणी किसानों को नोटिस जारी कर प्रकरण तैयार करने के निर्देश दिए गए हैं। समिति प्रबंधक इस संबंध में कार्रवाई कर रहे हैं।

बालकृष्ण प्रताप सिंह फिस्ट ऑफिसर, फाइनेंस को-ऑर्परेटिव बैंक

छत्तीसगढ़ राजभाषा आयोग के अध्यक्ष पहुंचे गर्ल्स कालेज



हरिभूमि न्यूज ▶▶ सूरजपुर

छत्तीसगढ़ राजभाषा आयोग के नवनियुक्त अध्यक्ष प्रभात मिश्रा का एक दिवसीय दौरा के तहत शासकीय कन्या महाविद्यालय पहुंचे। इस अवसर पर शासकीय रवती रमण स्नातकोत्तर महाविद्यालय के प्राचार्य डॉ. एचएन दुबे, शासकीय कन्या महाविद्यालय के प्राचार्य वृजलाल साहू, छत्तीसगढ़ राज्य भाषा आयोग के जिला समन्वयक डॉ. मोहन साहू एवं महाविद्यालयीन अधिकारी कर्मचारियों एवं छात्राओं द्वारा नवनियुक्त अध्यक्ष का सम्मान किया गया।

शासकीय कन्या महाविद्यालय में प्राचार्य द्वारा छत्तीसगढ़ी एवं सरगुजिहा बोली पर आधारित एक बैठक आयोजित किया गया। जिसमें महाविद्यालय के प्राचार्य द्वारा महाविद्यालयीन छात्रों से अध्यक्ष का परिचय कराया गया। राजभाषा के अध्यक्ष ने कहा कि आदिम बोलियों के संरक्षण एवं संवर्धन का

लुप्त हो रही बोलियों को संरक्षित करने की जरूरत

अम्बिकापुर। छत्तीसगढ़ राज्य भाषा आयोग अध्यक्ष डॉ. प्रभात मिश्रा अपने दो दिवसीय प्रवास पर शनिवार को अम्बिकापुर पहुंचे तथा सर्किट हाउस में जिले के साहित्यकारों की बैठक ली। बैठक में उन्होंने स्थानीय बोली-भाषा के प्रचार-प्रसार पर बल दिया तथा आयोग के माध्यम से स्थानीय बोली-

भाषा के उद्यान के संबंध में साहित्यकारों से सुझाव मांगा। उन्होंने साहित्यकारों से कहा कि आप अपने आलेखों के माध्यम से आयोग को अपने सुझाव भेजे ताकि सुझावों के अनुसार हम खुद काम कर सकें। उन्होंने कहा कि कई स्थानीय बोलियां विलुप्त की गंवार पर पहुंच गई हैं। आप विलुप्त हो रही इन बोलियों पर नियमित कुछ कार्य करते रहें। वर्तमान में ऐसी बोलियां को संरक्षित करना हम सभी की जिम्मेदारी है। आयोग इस दिशा में हर समय आपक साथ है। बैठक को जिला समन्वयक राजेश तिवारी, डॉ. सुधीर पाठक, रंजीत सारथी, डॉ. अंचल सिन्हा एवं देवेन्द्र दुबे ने संबोधित किया। इस दौरान बीडी लाल, डॉ.दीपलता देशमुख, श्रीमती आशा पाण्डेय, अजय श्रीवास्तव, अनिल कुमार त्रिपाठी, मुकुन्दलाल साहू, कृष्णकान्त पाठक, संतोष दास सरल आदि उपस्थित थे।



कार्य डिजिटल युग में छत्तीसगढ़ी को संवैधानिक मान्यता मिले। छत्तीसगढ़ी फिल्म और संगीत उद्योग को मजबूत करने के साथ-साथ राज्य में छत्तीसगढ़ी बोली को बढ़ावा देने के लिए आयोग प्राथमिक विद्यालयों से लेकर महाविद्यालयीन अध्ययनरत छात्र-छात्राओं तक पहुंचकर आयोग की गतिविधियों के बारे में व्यापक प्रचार-प्रसार किया जाएगा। उन्होंने कहा कि अध्ययन-अध्यापन को बढ़ावा देने के लिए छत्तीसगढ़ी बोली के लिए निर्मित

शब्दकोश के माध्यम से जन-जन तक लोगों तक पहुंचाने के लिए सभी स्तर पर संगोष्ठी का आयोजन हो। उन्होंने कहा महाविद्यालयीन कक्षाओं में छत्तीसगढ़ी से संबंधित पाठ्यक्रमों का हिस्सा बने एवं अपने घर परिवार गांव-गली की भाषाओं को निरंतरता बनाए रखें। इस दौरान डॉ. मोहन साहू, डॉ. अखिलेश पाण्डेय, डॉ. विनोद साहू, डॉ. सलीम किस्मोटा, पुनीत गुप्ता सहित महाविद्यालयीन अधिकारी कर्मचारी एवं छात्र-छात्राएं उपस्थित रहे।

निश्चल सरगुजिहा साहित्य समिति ने किया कवि सम्मेलन

अम्बिकापुर। महाशिवरात्रि के उपलक्ष्य में निश्चल सरगुजिहा साहित्य समिति ने मालवीय भवन में कवि सम्मेलन का आयोजन किया गया। पूर्व पुलिस महानिरीक्षक आरपी सिंह, बीडी लाल, शायर-ए-शहर यादव विकास के आतिथ्य एवं पूर्व बीईओ एस्पी जायसवाल की अध्यक्षता में कवि सम्मेलन किया। पूजन दुबे वीणा की सरस्वती वंदना के उपरान्त वरिष्ठ साहित्यकार बीडी लाल को शाल श्रीफल से सम्मानित किया गया। पं.रामनारायण शर्मा ने बीडी लाल के व्यक्तित्व-कृतित्व के विषय में बताया। कवि सम्मेलन में सचिव मुकुन्दलाल साहू ने शिव का सरल स्वरूप है, अद्भुत उनका नूर, एस्पी जायसवाल ने देवों के भी देव है महादेव भगवान, संतोष सरल ने अबड सरगुजा कर जाड़ा, माधुरी जायसवाल ने संगीत की तान है कंधूर बेरियां, आशा पाण्डेय ने मुझे कोख में मत मारो, श्यामबिहारी पाण्डेय ने न ऊंची जात में लेता, रामलाल विश्वकर्मा ने मंत्र्यादी की



बात बातकर, कृष्णकान्त पाठक ने चाहे नगद या उधार कर, अकबरीय कश्यप ने अंदर भी सब खाली-खाली, प्रकाश कश्यप ने कऊउ नहीं रखा यारो, नए-पुराने साल में, विनोद तिवारी ने फिर लहलुहान ये देश हुआ है। पूजन दुबे वीणा ने दिल जलता है तो जलता रहे, अजय सागर ने युद्ध के बीच खड़ा अमिष्ण्य चक्रव्यूह की रचना है, राजेश्वर राज ने अझे नाझो दो होंवे नौनी बासी चिटिक अगुर तै हर खाक के जाबे रचना सुनाई। विनोद हर्ष, राजेश पाण्डेय, अन, चंद्रमूक मिश्र और आनंद राम अकेला ने भी अपनी रचना सुनाई। शायर-ए-शहर यादव विकास की गजल त्या-क्या न गुल खिलेंगे से गोष्ठी का समापन किया गया। धन्यवाद ज्ञापन माधुरी जायसवाल ने किया इस दौरान राजेश तिवारी, दुर्गा प्रसाद श्रीवास्तव, सचिद्वानंद पांडेय, अनिल त्रिपाठी, लीला यादव, प्रिया, रिया गुप्ता, डीपी तिवारी, अंजली चौबे, आरपी त्यागी उपस्थित थे।

शिवनंदनपुर में साढ़े तीन करोड़ के निर्माण एवं विकास कार्यों का कैबिनेट मंत्री ने किया भूमिपूजन

हरिभूमि न्यूज ▶▶ विश्रामपुर

अधोसंरचना मद से नगर पंचायत शिवनंदनपुर में 3 करोड़ 41 लाख 57 हजार रूपये की लागत से विभिन्न निर्माण एवं विकास कार्यों का भूमिपूजन सोमवार को महिला एवं बाल विकास तथा समाज कल्याण मंत्री श्रीमती लक्ष्मी राजवाड़े के सरगुजा सांसद को भी आमंत्रित किया गया था, किंतु वे किसी कारणवश उपस्थित नहीं हो सके। मंत्री श्रीमती राजवाड़े एवं अन्य अतिथियों ने विधिवत पूजा-अर्चना के बाद शिलापट्ट का अनावरण किया।

अपने संबोधन में मंत्री श्रीमती राजवाड़े ने कहा कि भाजपा सरकार बनने के बाद नगरवासियों की बहुप्रतीक्षित मांग को पूरा करते हुए मुख्यमंत्री विष्णुदेव साय ने शिवनंदनपुर को नगर पंचायत का दर्जा दिया था और नगर विकास को गति देने के लिए हाल ही में लगभग चार करोड़ रूपये की राशि स्वीकृत की थी, अब विकास



शिलान्यास करती कैबिनेट मंत्री।

हो सकती है, उन्होंने नागरिकों से अनुरोध किया कि सड़कों, नालियों एवं अन्य निर्माण कार्यों के लिए आवश्यक भूमि नगर पंचायत प्रशासन को उपलब्ध कराएं क्योंकि वर्तमान में नगर विकास की नींव काया रही है, छोटे-छोटे भूमि विवादों में बचते हुए व्यापक ढित में सहयोग करें,

कोयलांचल क्षेत्र में एक ही रात में चोरी ने कई आवासों को बनाया निशाना

हरिभूमि न्यूज ▶▶ विश्रामपुर

कोयलांचल में शहीद विवाह कार्यक्रम व गर्मी की शुरुआत होते ही चोरी का सिलसिला अब पुनः शुरू हो गया है, रविवार की रात अज्ञात चोरों ने सात क्वार्टरों में अलग अलग धावा बोलकर एल्यूमिनियम के जाली लगे दरवाजे व नगदी पार कर दिए।

इसकी जानकारी हुई, इसी प्रकार अज्ञात चोरों ने माइन्स कालोनी क्वार्टर नंबर 146 निवासी मंजू तिवारी, क्वार्टर नंबर 157 निवासी पुलिस आरक्षक राजीव गवेल, क्वार्टर नंबर 159 निवासी नीता बाईन के सने मकान को भी अपना निशाना बनाया था, जहाँ ताला तोड़कर चोरी का प्रयास किया गया है, बताया गया कि नीता बाईन इन दिनों रायपुर अपने सरसुराल गई हुई हैं, जो शिक्षा विभाग में लिपिक का कार्य करती हैं, साथ ही मंजू तिवारी भी बाहर गई हुई हैं और आरक्षक राजीव गवेल अपने पिता के सेवानिवृत्त उपरांत हाल ही में नए मकान में शिफ्ट हुए हैं, चोरी की अधिकांश घटना सीसीटीवी कैमरे में कैद हो गई है, जिस पर पुलिस ने मामले की जांच शुरू कर दी है।

गौरतलब है कि बीती रात अज्ञात चोरों ने डीएवी कालोनी में धावा बोलकर क्वार्टर नंबर बी-48 निवासी सुशील कुमार सिंह, बी-52 निवासी लखराम साहू, सी-4 निवासी मनोज सागरी एवं सी-8 निवासी अर्पणा मिश्रा के क्वार्टर के मुख्य द्वार में लगे एल्यूमीनियम दरवाजे को खोलकर ले गए हैं, सुबह उठने के दौरान मेम दरवाजा खोलने पर शिक्षकों को

ट्रेन क्रॉसिंग के लिए बंद जयनगर रेलवे फाटक से टकराकर बाइक सवार युवक की मौत

हरिभूमि न्यूज ▶▶ विश्रामपुर

एनएच 43 में रविवार को मध्यरात्रि हुए सड़क हादसे में बाइक सवार युवक की मौत हो गई, बताया गया कि बरबसपुर थाना रामानुजनगर निवासी अनुरज केरकेट्टा पिता अशोक केरकेट्टा 21 वर्षीय निवासी अपनी बाइक से अपने मामा घर सतपता गांव आया हुआ था, देर रात करीब साढ़े ग्यारह बजे अपने मामा के घर से नानी के यहां जयनगर जाने के लिए अपनी हॉंडा बाइक क्रमांक सीजी 15 ईडी 3082 से निकला था, रात्रि में अम्बिकापुर दुर्गा एक्सप्रेस

ट्रेन का परिचालन टाइम लेट था जिससे करीब बारह बजे रेलवे फाटक बंद रखा गया था, इसी दौरान अनुरज अपनी बाइक को तेज गति से चलाते हुए बंद रखे जयनगर रेल फाटक से टकरा गया जिससे सड़क पर सिर के बल गिर जाने से उसकी मौके पर ही मौत हो गई, स्थानीय लोगों की सूचना पर मौके पर पहुंची जयनगर पुलिस ने शव को उठाकर मर्चुरी में रखवाया एवं परिजनों को घटना की सूचना दी, रिपोर्ट पर जयनगर पुलिस ने शव का पंचनामा व पीएम कराने उपरांत मामले में मर्ग कायम किया है।

वाहन की टक्कर से बाइक सवार की मौत

अम्बिकापुर। मेला देख कर घर लौट रहे बाइक सवार को विपरीत दिशा से आ रहे वाहन के चालक ने लापरवाही पूर्वक चलाते हुए टक्कर मार दी। दुर्घटना में गंभीर हुए युवक की उपचार के दौरान मौत हो गई। सूचना पर पुलिस ने मर्ग कायम किया है। जांचकर्ता के अनुसार प्रतापपुर थाना अंतर्गत ग्राम बोझा निवासी चंद्रिका आ. चकौल अग्रिया (20 वर्ष) राजमिस्त्री का काम करता था। महाशिवरात्रि के दिन अपने साथी के साथ मेला देखने सिलसिला आया था। शाम दोनो वापस घर लौटने लगे और जैसे ही सक्करपुर गेटगांव मुख्य मार्ग पर पहुंचे तभी विपरीत दिशा से आ रहे वाहन चालक ने लापरवाही पूर्वक चलाते हुए टक्कर मार दी। दुर्घटना में चंद्रिका गंभीर रूप से घायल हो गयी। परिजन घायल को संजीवनी 108 से मेडिकल कॉलेज अस्पताल लेकर पहुंचे जहां चिकित्सकों ने जांच उपरान्त मृत घोषित कर दिया। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

बाइक की टक्कर से गामीण की उपचार के दौरान मौत

परिवार के साथ मंदिर से पूजा कर पैदल घर लौट रहे गामीण को बाइक चालक ने टक्कर मार दी। दुर्घटना में गंभीर हुए गामीण को मेडिकल कॉलेज अस्पताल में मौत हो गई। सूचना में मर्ग कायम किया है। जांचकर्ता के अनुसार त्रिकुंडा थाना अंतर्गत ग्राम नावाडीह निवासी उमेश आ. मैनैजर (34 वर्ष) महाशिवरात्रि के दिन पत्नी सुनिता सहित परिवार के सदस्य व पड़सियों के साथ महावीरगंज स्थित शिव मंदिर में पूजा अर्चना करने गए थे। शाम 7 बजे सभी मंदिर से पैदल वापस घर लौटने लगे और जैसे ही ग्राम बगडा के समीप पहुंचे तभी पीछे से आ रहे बाइक चालक ने लापरवाही पूर्वक चलाते हुए टक्कर मार दी जिससे उमेश गंभीर रूप से घायल हो गया। परिजन स्थानीय अस्पताल में उपचार करने के पश्चात बलरामपुर जिला अस्पताल में भर्ती कराया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया। परिजन घायल को लेकर मेडिकल कॉलेज अस्पताल लेकर पहुंचे जहां चिकित्सकों ने जांच उपरान्त मृत घोषित कर दिया। सूचना पर पुलिस ने मर्ग कायम करने के पश्चात शव का पोस्टमार्टम करवाकर परिजन के सुपुर्द किया है।

हरिभूमि आतश्यक सूचना
प्रिय ग्राहक बंधुओं आपका अपना प्रिय अखबार हरिभूमि के स्थान पर अगर कोई अन्य अखबार दिया जा रहा है तो कृपया इस नंबर पर संपर्क करें
रिंग रोड चोपड़ापारा, काली मंदिर के पास उड्डिया पण्डित काम्प्लेक्स अम्बिकापुर मो. 9826154736

online Booking- www.tripurayatra.com
स्लीपर मात्र 9,500/-
7 दिन
रायपुर, उसलापुर, शहडोल से होकर
स्पेशल ट्रेन से- 1 मई से 7 मई 2026
माता वैष्णव देवी यात्रा
माता वैष्णव देवी, हरिद्वार, मधुरा वृंदावन (श्री कृष्ण जन्मभूमि)
श्री त्रिपुर तीर्थ यात्रा सेवा समिति
संपर्क करें:- 7354-411411